

4 ta' Marzu, 1963

**Imhallfin:—**

**Is-S.T.O. Prof. Sir Anthony J. Mamo, O.B.E., C.St.J., Q.C.,  
B.A., LL.D., President:**

**Onor. Dr. A.J. Montanaro Gauci, C.B.E., K.M., LL.D.;**

**Onor. Dr. W. Harding, C.B.E., K.M., B.Litt., LL.D.**

Avvocato Dottor Antonio Caruana

*versus*

Dottor Edgar Buhagiar ne.

**Ritassa — Integrità tal-Gudizzju — Liberazzjoni “ab  
observantia” — Kjamata fil-Kawża — Appell —  
Art. 231(3) u 960 tal-Kap. 15.**

*F'kawża ta' ritassa ta' drittijiet ghandhom figu maghmula par-  
teċipi l-persuni kollha nteressati, fosthom id-difensuri tal-  
partijiet fil-kawża li ghalha tirriferizzi r-ritassa. Diversa-  
ment, il-gudizzju ma jkunx integrju.*

Imma, meta jkun hemm dan in-nuqqa, ta' ntegrità tal-gudizzju, u l-Qorti tirrikonoxxi l-interess ta' dawk id-difensuri li ma gewx imharrka fuq-gudizzju tar-ritassa, issir doveruza l-kjamata fuq-kawża ta' dawk id-difensuri, u ma jkunx ukaz li l-Qorti tillibera "ab observantia". Il-fatt li l-attur isostni li kien biżżejjed li figu mharrkin u-persuni li hu fuq-fatt harrek hu fattur influwenzjali fuq u-kap tal-ispejjeż, imma bl-ebda mod ma jiggustifika l-provediment tal-lfberazzjoni "ab observantia" minflok dak tal-kjamata fuq-kawża.

U billi, meta l-Qorti tal-Appell tirrevoka sentenza li tkun illiberat mill-osservanza tal-gudizzju, huwa mholli fid-diskrezzjoni tal-Qorti tal-Appell li tiddeċidi l-kawża hiya stess jew tirrinviija l-atti lill-Ewwel Qorti, skond id-ċirkustanzi, f'każ simli huwa l-każ li din id-diskrezzjoni tiġi eżerċitata fis-sens tar-rinviju, b'ieq l-Ewwel Qorti tordna l-kjamata fuq-każ tal-persuni li ma gewx imharrkin mill-bidu u tiddeċidi l-kawża fuq-gudizzju hekk integrat; u dan stante illi l-kjamata fuq-kawża fl-appell ma tistgħax issir.

Il-Qorti:— Rat l-att ta' ċiazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-attur, prevja d-dikjarazzjonijiet neċessarji u mogħtija l-provedimenti opportuni, peress illi, relattivament għas-sentenzi mogħtijin fuq-kawża ċitazzjoni Nru. 35 tal-1962 fl-ismijiet "Avukat Dottor Antonio Caruana vs. Lawrence Delia", mill-Qorti Civili (Prim'Awla) fis-7 ta' Frar 1962. u mill-Qorti tal-Appell fis-26 ta' Marzu 1962, il-konvenut Dr. Edgar Buhagiar nomine ntaxxa dritt ta' 7s. 6d għar-Registru u £2 għad-difensuri. relattivament għas-sentenza tal-Prim'Awla, u dritt ta' 10s. għar-Registru u ta' £2. 13s. 4d għad-difensuri rigward is-sentenza tal-Appell, u dan għal dikjarazzjoni fuq in-nullità tad-depożiti magħmulin mill-konvenut Delia; u ntaxxa wkoll 5s. dritt tar-Registru u 10s. dritt għad-difensuri għar-rigward tad-digriet tas-7 ta' Frar 1962 (taxxa Dok. A; kopja Dok. B mill-Ktieb tat-Tassazzjoni); peress illi, la s-sentenza tal-prim istanza, u lanqas is-sentenza tal-Qorti tal-Appell, ma fihom id-dikjarazzjoni, u ma ddeċidewx relattivament għall-validità o meno tad-depożiti fuq imsemmija, kif hemm rikjest mit-tariffa G. no. 22 annessa mal-Kodiċi tal-Proċedura Civili; u peress illi l-attur f'dik il-kawża ma talabx li jiġi mogħti digriet fuq id-domanda tiegħu għall-produzzjoni tax-xhieda, kif huwa

rikjest mill-art. 559(2) tal-istess Kodiċi; u peress li l-Qorti tal-Prima Istanza ma rregolat xejn rigward l-ispejjeż in meritu għal dak id-diġriet; jitlob illi tiġi ordnata r-ritassa tad-drittijiet tar-Registru u tad-difensuri relattivament għas-sentenzi tal-Qorti Civili (Prim'Awla) u tal-Qorti tal-Appell fuq imsemmija, fis-sens li jkunu esklużi mit-tassazzjoni d-drittijiet tar-Registru u tad-difensuri taxxati mill-konvenut Dottor Edgar Buhagiar għad-diġriet tas-7 ta' Frar 1962 u għad-dikjarazzjoni tan-nullità tad-depożiti. Bl-ispejjeż;

*Omissis;*

Rat is-sentenza ta' dik il-Qorti tat-12 ta' Diċembru 1962, li biha, wara li ordnat li permezz tar-Registratur il-kliem kollu fir-raba' paragrafu tan-nota ta' osservazzjonijiet tal-attur ġa msemmija jiġi mhassar, u dan bi spejjeż tal-attur, laqgħet l-eċċezzjoni tal-konvenut Delia li l-ġudizzju mhux integru, u konsegwentement illiberat lill-istess konvenut mill-osservanza tal-ġudizzju; bl-ispejjeż kontra l-attur;

Dik il-Qorti kkunsidrat, fuq preġudizzjali opposta tant mill-konvenut Delia kemm mill-konvenut Dottor Buhagiar nomine;

Illi fl-ewwel eċċezzjoni rispettiva tagħhom dawn il-konvenuti jissottomettu li l-ġudizzju mhux integru, għaliex tonqos il-preżenza tad-difensuri tal-konvenut Delia; għal din ir-raġuni, dan l-aħħar konvenut jitlob il-liberatorja "ab observantia". Bin-nota ta' osservazzjonijiet minnu preżentata fl-udjenza tat-23 ta' Ottubru 1962 l-attur jirrileva li din l-eċċezzjoni hija nsostenibbli, għaliex minn ebda artikolu tal-liġi ma jidher li f'każ ta' ritassa d-difensuri għandhom jiġu konvenuti bħala parti; li fil-fatt hu ma kelli, u ma għandu, ebda relazzjoni ġuridika ma' dawn id-difensuri; u l-eċċezzjoni tagħhom kienet tista' tiġi opposta bħala ozjuża, u l-ġurisprudenza ċitata mill-konvenuti ma stabbilietx hief il-prinċipju ta' prudenza li jixtieq illi d-difensuri jiġu konvenuti jew kjamati in kawża; li d-domanda tal-konvenut Delia għal-liberatorja "ab observantia" hija vessatorja, u saret mill-Avukat Dr. Mallia u P.L. Benedict Dingli, difensuri tal-konvenut Delia, li kienu wkoll difensuri tiegħu fil-kawża ndikata fic-ċitazzjoni li għaliha tirri-

ferixxi r-ritassa, biex biha jaqdu l-interessi tagħhom, u mhux l-interessi tal-konvenut minnhom patrocinat, li llhu, anzi, qegħdin in agġunta jesponu għall-kundanna fl-ispej-jeż tal-eċċezzjoni; li l-konvenut Dr. Buhagiar nomine ma għandu ebda nteress ġuridiku li jissollewa, kif għamel, din l-eċċezzjoni;

Illi huwa ormaj stabbilit fil-ġurisprudenza ta' dawn il-Qrati li f'kawża ta' ritassa għandhom ikunu parti l-interessati kollha, u li fost dawn l-interessati hemm id-difensuri tal-partijiet. Infatti, kif ġie ritenut mill-Onorabbli Qorti tal-Appell fil-5 ta' Novembru 1866, in re "Cuschieri vs. Delia", "è vero che un diritto possa essere ritassato quando si credesse erroneo, ma la ritassa deve essere fatta regolarmente e con citazione degli interessati." Fil-kawża in re "Libreri vs. Staines", deċiża fid-29 ta' Ottubru 1935, din il-Qorti rriteniet li f'kawża ta' ritassa ta' drittijiet id-difensuri għandhom interess. U wkoll din il-Qorti, fit-12 ta' Frar 1946, in re "Falzon vs. Vella", irriteniet li f'kawża ta' ritassa għandhom ikunu parti dawk kollha li huma nteressati fil-kawża li dwarha ssir ir-ritassa, u li fost dawk l-interessati hemm id-difensuri tal-partijiet. L-istess prinċipju ġie enunċjat minn din il-Qorti fl-14 ta' Ġunju 1958, in re "Caruana vs. Buhagiar", billi ġie ritenut li f'kawża ta' ritassa ta' drittijiet dawn għandhom interess impliċitu li ndirettament jirrifletti fuq l-interess tagħhom għall-propina li tkun haqqhom;

Illi mill-premess jevinċi ndubbjament, darba li d-difensuri tal-konvenut Delia fil-kawża ndikata fiċ-ċitazzjoni mhumieq parti fil-kawża odjerna, illi l-ġudizzju mhux integru, u hemm lok għal-liberatorju mitluba mill-konvenut Delia;

Illi r-riljevi fuq imsemmija tal-attur mhumieq aċċettabbli. Il-ġurisprudenza fuq citata nsenjat awtorevolment il-prinċipju, mhux ta' prudenza jew deżiderju, imma ta' neċessità inevitabbli, li f'kawża ta' ritassa jkunu preżenti bħala parti d-difensuri tal-partijiet; u dan huwa evidenti, għaliex f'kawża simili. bħal ma hija l-odjerna, tintalab ir-ritassa mhux biss tad-dritt tar-Registru, imma wkoll ta' dak tad-difensuri, u kwindi l-istess difensuri għandhom interess li jkunu preżenti biex jiżviluppaw ir-raġunijiet tagħhom favur jew kontra l-pretensjoni tal-attur. Hadd aktar

mill-attur ma huwa a konjizzjoni li d-difensuri tal-partijiet fil-kawża ndikata fiċ-ċitazzjoni għandhom, u kellhom mill-bidu, jkunu parti fil-kawża odjerna, u illi ċ-ċitazzjoni tagħhom ma kienetx tista' tiġi opposta bħala ozjuża. Fil-kawża l-aħħar wahda fuq ċitata, deċiża minn din il-Qorti il-14 ta' Gunju 1958, l-attur, li kien l-attur odjern, iċċita bħala parti d-difensuri tal-konvenut, u dawn id-difensuri eċċepew, fost hwejjeg oħra, li kienu ġew ċitati hażin għaliex ma kellhom ebda relazzjoni ġuridika mal-attur, imma l-Qorti rriteniet li kien għamel sewwa l-attur li harrek lid-difensuri tal-konvenut, u kkundannat lill-istess difensuri eċċipjenti jħallsu l-ispejjeż tagħhom. Huwa veru li jidher li sal-lum l-ommissjoni da parti tal-attur li jicċita d-difensuri tal-parti konvenuta f'kawża ta' ritassa giet indulgentement, almenu f'dawn l-aħħar snin, sanata bil-kjamata in kawża tal-istess difensuri, imma hija fehma ta' din il-Qorti, di fronti għall-prinċipju fuq imsemmi, segwit tul tant żmien mill-ġurisprudenza nostrali, u b'ċertezza konoxxut mill-attur, li f'dan il-każ ma għandhiex takkorda lill-attur dan il-benefiċċju. Apparti li ma jispettax lill-attur jgħid jekk il-konvenut Dr. Buhagiar għandux jew le nteress ġuridiku jissollewa l-eċċezzjoni in diżamina għaliex dak li lillu jispetta huwa biss li l-istess eċċezzjoni jivvulneraha bil-mod li trid il-liġi, jew li jirrikonoxxiha bħala fondata, l-imsemmi konvenut għandu dan l-interess, ċjoè l-interess li jsegwi l-prinċipju stabbilit konstantement mill-ġurisprudenza, kif ukoll li jkun u jiehu parti fil-kawża, sa fejn ikun permess skond il-liġi, kull min jidhirlu li jkun f'pożizzjoni li jsostni r-raġunijiet tiegħu;

Illi, kif ġie verbalizzat fis-seduta tal-14 ta' Novembru 1962, l-Avukat Dr Paul Mallia u l-P.L. Benedict Dingli oġġezzjonaw, bħala li jikkontjeni riflessjoni hażina fuqhom, għall-penultimu paragrafu tan-nota fuq imsemmija tal-attur, u talbu li l-istess paragrafu jiġi kanċellat. Din id-domanda tiġi milqugħa. L-oġġezzjoni taż-żewġ difensuri msemmija hija ġusta u raġjonevoli, għaliex l-imsemmi riljev fil-paragrafu ndikat huwa offensiv u nġurjus għalihom, billi bih l-attur mhux qiegħed merament jallega li l-eċċezzjoni sollevata minnhom hija vessatorja, imma qiegħed jagħti wieħed x'jifhem anzi qiegħed josserva esplicitament, li dik l-eċċezzjoni ma gietx mogħtija mill-konvenut Delia, imma minnhom, u hija vessatorja, għaliex giet minnhom sollevata mhux għal xi raġuni valida fil-liġi, imma fl-inte-

ress tagħhom, u biex biha jinq dew huma, u mhux fi-interess tal-konvenut minnhom patroċinat, anzi a detriment tiegħu, billi biha huma qegħdin jesponuh għall-kundanna tal-ispejjeż relattivi. Kif irriteniet din il-Qorti fl-4 ta' Marzu 1954, in re "Baldacchino vs. Borg Olivier", skond prinċipji biżżejjed magħrufa, l-iskritturi fi proċedimenti legali huma tutelati bi privileġġ assolut, però ma jistgħux jiġu wżati fi-iskrittura, kif lanqas fit-trattazzjoni tal-kawża, kliem in-gurjus jew offensiv li ma jkunx meħtieġ għall-kawża, u l-Qorti hija awtorizzata tordna, anki "ex officio", li kliem simili jiġi mħassar mill-iskritturi fejn ikun gie wżat;

Rat in-nota tal-appell tal-attur fol. 24, u l-petizzjoni tiegħu fol. 25, li biha talab li din il-Qorti tirrevoka dik is-sentenza u tilqa' t-talba kif oriġinarjament proposta fiċ-ċitazzjoni; bl-ispejjeż;

*Omissis;*

Ikkunsidrat;

Illi l-Ewwel Onorabbli Qorti rrijaffermat il-prinċipju, sancit fil-gurisprudenza minnha ċitata (li din il-Qorti taqbel magħha), fis-sens li fil-kawzi ta' ritassa għandhom jiġu magħmula parteċipi fil-ġudizzju anki d-difensuri tal-partijiet fil-kawża oriġinali;

Illi, ladarba dik il-Qorti rrikonoxxiet l-interess tad-difensuri, kien isegwi li l-kjamata in kawża tagħhom saret dover (Kollez. Vol. XXIII-I-154);

Illi f'dan il-każ ma kienx hemm l-ostakolu illi gie oriġinarjament imharrek xi hadd li ma kellux interess affattu, għax iċ-ċitati (Registratur u kontroparti) indubbjament għandhom interess; imma kien il-każ li kien hemm persuna oħra b'komunanza ta' nteress (Kollez. XXIX-II-706, u ġurisprudenza ġa ċitata);

Illi f'dawn il-kontingenzi ta' dritt ma kienx hemm lok għal-liberatorja "ab observantia". Il-fatt li l-attur kien isostni, kif baqa' isostni (ara verbal tat-8 ta' Frar 1963), li kien biżżejjed li jkunu ċitati dawk minnu konvenuti hu, kif sejjer jingħad fattur influwenzjali "in librandis expensis", imma bl-ebda mod ma kien jiġġustifika l-Ewwel Onorabbli

Qorti li, minflok tikkjama in kawża lid-difensuri, tillibera "ab observantia". Bil-fatt tal-kjamata in kawża dik il-Qorti kienet tkun qeghdha tirrespingi l-assunt tal-attur dwar l-integrità tal-ġudizzju;

Illi għalhekk kien imissha ġiet ordnata l-kjamata in kawża tad-difensuri, ċjoè ta' dawk tal-konvenut Delia (Avukat Dr. Paul Mallia u Prokuratur Legali Benedict H. Dingli) u ta' dawk tal-attur, ċjoè tal-Prokuratur Legali Giuseppe Galdes, peress li, kwantu għall-avukat, l-attur kien awtopatroċinat;

Ikkunsidrat;

Illi hi liġi (art. 231(3) Kod. Proc. Civ.) li, meta din il-Qorti tal-Appell tirrevoka sentenza li tkun illiberat "ab observantia", allura hu mħolli fid-diskrezzjoni tagħha jekk tiddeċidix hija l-meritu jew tirrinvijax l-attijiet lill-Ewwel Qorti, skond iċ-ċirkustanzi. Fil-każ preżenti, din id-diskrettiva għandha tiġi eżerċitata fis-sens li jkun hemm ir-rinviju, għaliex hu opportun li ssir il-kjamata in kawża mill-Ewwel Onorabbli Qorti, stante li skond il-liġi (art. 960 ib'd.) din ma tistgħax issir in sekonda istanza;

Ikkunsidrat, dwar il-kap tal-ispejjeż;

Għall-ispejjeż li ġew inkorsi ta' lok l-attur, bl-insistenza tiegħu li l-ġudizzju kien integru, non ostante l-pronunċjati tal-ġurisprudenza in kuntrarju; u ta lok ukoll il-konvenut Delia bit-talba tiegħu għal-liberatorja. Il-konvenut Dottor Buhagiar ma talabx il-liberatorja imma attjena ruħu korrettament għar-riljev li l-ġudizzju ma kienx integru; jidher, għalhekk, ekwu li l-ispejjeż jiġu ripartiti "uti infra";

Għalhekk tiddeċidi billi tipprovdi fuq l-appell fis-sens li tirrevoka s-sentenza appellata, u tordna li l-attijiet jiġu rinvijati lill-Ewwel Onorabbli Qorti, bid-direttiva li hija tagħmel il-kjamata in kawża fuq imsemmija u li tiddeċidi l-kawża fuq il-ġudizzju kif ikun integrat;

L-ispejjeż tal-ewwel u tat-tieni istanza jinqasmu nofs kull wieħed bejn l-attur u l-konvenut Delia, inklużi l-ispejjeż tal-konvenut Dottor Buhagiar, li, f'dik il-proporzjon, għandhom jithallsu minnhom.